

पैठण पंचायत समिती जिल्हा औरंगाबाद  
प्रशासकीय इमारतीच्या ठिकाणी फर्निचर,  
बैठक व्यवस्था व अंतर्गत सजावट कामांस  
प्रशासकीय मान्यता देण्याबाबत.

महाराष्ट्र शासन  
ग्राम विकास विभाग

शासन निर्णय क्रमांक: पंसई-२०१८/प्र.क्र. ०३/बांधकाम-४

मईबान पथ, २५ बांधकाम भवन,

फोर्ट, मुंबई- ४०० ००९

तारीख: २३ जानेवारी, २०१९

**वाचा :-**

- १) शासन निर्णय ग्रा.वि.वि.क्र.पंसई २००८/ प्र.क्र.२८७/ पंरा-७, दिनांक १५.०७.२००९
- २) शासन निर्णय ग्रा.वि.वि.क्र. पंसई-२०१३/प्र.क्र.३०५/बांधकाम-४, दि. १३.१०.२०१७
- ३) अति. मुख्य कार्यकारी अधिकारी जिल्हा परिषद, औरंगाबाद यांचे पत्र क्र. जिपऔ/ बांधकाम/कावी/२०१७/८५०, दि. २२.११/२०१७

**प्रस्तावना :-**

१. अति. मुख्य कार्यकारी अधिकारी, जिल्हा परिषद, औरंगाबाद यांनी संदर्भीय पत्रान्वये पैठण पंचायत समितीच्या प्रशासकीय इमारतीच्या ठिकाणी फर्निचर, बैठक व्यवस्था व अंतर्गत सजावट कामांस प्रशासकीय मान्यता देण्याची विनंती केली आहे.

२. पैठण पंचायत समिती जिल्हा औरंगाबाद प्रशासकीय इमारत बांधकामास दिनांक १५.०७.२००९ च्या शासन निर्णयान्वये रु.१४४.४७ लक्ष इतक्या रक्कमेची प्रशासकीय मान्यता देण्यात आली असून, शासन निर्णयान्वये दिनांक १३.१०.२०१७ अन्वये रु. ३२५.६० लक्ष इतक्या रक्कमेची सुधारीत प्रशासकीय मान्यता प्रदान करण्यात आलेली आहे. प्रशासकीय मान्यते एवढा निधी जिल्हा परिषदेला वितरीत करण्यात आलेला आहे. पैठण पंचायत समितीच्या प्रशासकीय इमारतीचे बांधकाम अंतिम टप्प्यात आलेले आहे. पंचायत समितीकडे सध्या जुने व जीर्ण मोडकळीस आलेले फर्निचर असून नवीन पंचायत समितीच्या ठिकाणी दैनंदिन कामकाज सुरु करण्याच्या दृष्टीने फर्निचरची नितांत आवश्यकता आहे. पैठण पंचायत समितीकरीता प्रशासकीय इमारतीचे बांधकाम मंजूर करतेवेळी त्यामध्ये फर्निचर व अंतर्गत सजावटीचे काम या बाबी अंतर्भूत करण्यात आलेल्या नव्हत्या. त्यामुळे, अति. मुख्य कार्यकारी अधिकारी, जिल्हा परिषद, औरंगाबाद यांनी फर्निचर, बैठक व्यवस्था व अंतर्गत सजावट कामाचे रुपये १२५.४० लक्ष इतक्या किंमतीचे सविस्तर अंदाजपत्रक सादर केले आहे. सदरील अंदाजपत्रक कार्यकारी अभियंता (बांध.) जिल्हा परिषद औरंगाबाद यांनी साक्षांकित केले आहे.

३. अति. मुख्य कार्यकारी अधिकारी, जिल्हा परिषद, औरंगाबाद यांनी सादर केलेल्या प्रस्तावाच्या तांत्रिक छाननी अंती, पैठण पंचायत समितीच्या नवीन प्रशासकीय इमारतीच्या ठिकाणी फर्निचर, बैठक व्यवस्था व अंतर्गत सजावट कामांस प्रशासकीय मान्यता देण्याबाबत रुपये १,२५,४०,०००/- इतक्या अंदाजपत्रकीय किंमतीच्या अंदाजपत्रकास प्रशासकीय मान्यता देण्याची बाब शासनाच्या विचाराधीन होती.

## शासन निर्णय:-

४. पैठण पंचायत समिती जिल्हा औरंगाबाद पंचायत समितीच्या प्रशासकीय इमारतीच्या फर्निचर, बैठक व्यवस्था व अंतर्गत सजावट कामाच्या एकूण रक्कम रुपये १,२५,४०,०००/- (रुपये एक कोटी पंचवीस लक्ष चाळीस हजार फक्त) इतक्या अंदाजपत्रकीय किंमतीच्या कामांस पुढील अटीच्या अधीन राहून या शासन निर्णयान्वये प्रशासकीय मान्यता देण्यात येत आहे:-

- १) पैठण पंचायत समितीच्या ठिकाणी शासन निर्णय, सा.बां.वि.क्र.सीएटी-१०९६/प्र.क्र.१७२/ इमारती-२, दि.७.१.२००४ नुसार विहीत केलेल्या नोंदणीकृत फर्निचर /मॉड्युलर फर्निचर उत्पादक अथवा पुरवठादार/ अंतर्गत सजावटकार यांच्याकडून विहीत कार्यपद्धती अनुसरून फर्निचरचे काम करून घेणे बंधनकारक राहिल.
- २) या प्रकरणी सुधारीत प्रशासकीय मान्यता दिली जाणार नसल्याने, मंजूर प्रशासकीय मान्यता किंमतीतच काम पूर्ण करण्याची संबंधित कार्यकारी अभियंता (बांध.), जि.प. यांनी दक्षता घ्यावी.
- ३) या कामी प्रशासकीय मान्यता किंमतीपेक्षा अधिक खर्च झाल्यास तो पंचायत समिती/ जिल्हा परिषदेने सोसावा.
- ४) प्रस्तुतचे काम हाती घेतल्यापासून जास्तीत जास्त एका वर्षात पूर्ण होईल, असे संबंधित कार्यकारी अभियंता (बांध.), जि.प. यांनी नियोजन करावे.
- ५) प्रस्तुत कामाचा त्रैमासिक प्रगती अहवाल वेळीच शासनास पाठविण्याची संबंधित कार्यकारी अभियंता (बांध.) जि.प. यांनी दक्षता घ्यावी.

५. पैठण पंचायत समितीच्या प्रशासकीय इमारतीच्या इमारतीच्या फर्निचर, बैठक व्यवस्था व अंतर्गत सजावट कामाच्या अंदाजपत्रकाचा सर्वसाधारण गोषवारा पुढील प्रमाणे आहे:-

FINAL GENRAL ABSTRACT FOR PAITHAN P.S. FURNITURE, SEATING ARRENGMENT AND INTIRIOR DECORATION WORKS		
Sr.	Description of item	Cost Rs.
1	Cost of Estimate	9381540.00
2	Add 18 % for GST	1688677.00
3	Add 10% for Electrification	938154.00
4	Add provision for Fire Fight system	100000.00
5	Add provision for LCD Projector and Screen	50000.00
6	Add for Sound system in Meeting hall	100000.00
7	Add 3% for Contingencies	281446.00
	Total	12539817.00
	Says	12540000.00

६. उपरोक्त बांधकामासाठी संबंधित सक्षम प्राधिकाऱ्याची तांत्रिक मान्यता प्राप्त झाल्यानंतर अनुदान स्वरूपात टप्प्या-टप्प्याने निधी उपलब्ध करून दिला जाणार असून, तो उपलब्धतेनुसार अर्थसंकल्प वितरण प्रणाली (BDS) द्वारे वितरीत करण्यांत येईल. यावरील खर्च " २५१५-इतर ग्रामीण विकास

कार्यक्रम १०१, पंचायती राज ३१ सहाय्यक अनुदाने (०१) (०३) जिल्हा परिषदांच्या इमारती बांधकामासाठी जिल्हा परिषदांना सहाय्यक अनुदाने (२५१५ ००५३) " या लेखाशिर्षाखाली खर्ची टाकण्यात यावा.

७. प्रस्तुत कामाची माहिती कंस्ट्रक्शन ट्रॅकर प्रणालीवर अद्ययावत करावी.

८. प्रस्तुतचा शासन निर्णय वित्तीय अधिकार, नियम पुस्तिका, १९७८, भाग पहिला, उप विभाग-पाच, अ.क्र.१ महाराष्ट्र सार्वजनिक बांधकाम नियम पुस्तिकेतील परि.क्र.१३४ खाली प्रशासनिक विभागास प्रदान करण्यात आलेल्या अधिकारास अनुसरून निर्गमित करण्यात येत आहे.

९. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेत स्थळावर उपलब्ध करण्यात आला असून त्याचा सांकेतांक २०१९०१२३१७३४१६०८२० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( दि.बा पाटील )

अवर सचिव, महाराष्ट्र शासन.

प्रत,

- १) मा.विरोधी पक्ष नेता, विधानसभा / विधानपरिषद
- २) विभागीय आयुक्त नागपूर, विभाग नागपूर
- ३) महालेखापाल, महाराष्ट्र -१ मुंबई / महाराष्ट्र -२, नागपूर.
- ४) मुख्य अभियंता, प्र.मं.ग्रा.स.यो., मध्यवर्ती इमारत, पुणे
- ५) मुख्य कार्यकारी अधिकारी, जिल्हा परिषद औरंगाबाद
- ६) अति. मुख्य कार्यकारी अधिकारी, जिल्हा परिषद औरंगाबाद
- ७) मुख्य लेखा व वित्त अधिकारी, जिल्हा परिषद औरंगाबाद
- ८) कार्यकारी अभियंता (बांधकाम), जिल्हा परिषद औरंगाबाद
- ९) जिल्हा कोषागार अधिकारी, जिल्हा औरंगाबाद
- १०) मुख्य लेखा परिक्षक, स्थानिक निधी लेखा, नवी मुंबई
- ११) उपमुख्य लेखा परिक्षक, स्थानिक निधी लेखा औरंगाबाद विभाग, औरंगाबाद
- १२) जिल्हा लेखा परिक्षक, स्थानिक निधी लेखा, औरंगाबाद
- १३) सभापती, पंचायत समिती, पैठण जिल्हा औरंगाबाद
- १४) गट विकास अधिकारी, पंचायत समिती, पैठण जिल्हा औरंगाबाद
- १५) निवडनस्ती-बांधकाम-४